

"शासकीय तंत्र माध्यमिक शाळा/केंद्रांचे इमारत बांधकाम व भूसंपादन" या जिल्हास्तरीय सर्वसाधारण योजनेस प्रशासकीय मान्यता देणेबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक जिवायो-२०१०/(२५३/१०)/व्यशि-२ अर्थसं
मंत्रालय विस्तार भवन, मुंबई ४०० ०३२
दिनांक :- ०२ नोव्हेंबर, २०१०

- संदर्भ :- १) नियोजन विभाग, शासन निर्णय क्रमांक जिवायो-१००७/प्र.क्र. ३९/का- १४४४, दिनांक १६ फेब्रुवारी, २००८.
२) शासन पत्र क्रमांक आयटीआय-२०१०/(२५३/१०)/व्यशि-२ अर्थसं, दिनांक २४ सप्टेंबर, २०१०
३) प्र.संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई -०१ यांचे पत्र क्रमांक
अ) ६/नियोजन/जि.यो./यो.प्र.मा./१००, दिनांक १९ जुलै, २०१०
ब) ६/नियोजन/जि.यो./न.यो./सर्व./१०-११/१३९, दिनांक ०१ ऑक्टोबर, २०१०

प्रस्तावना :- सद्यस्थितीत राज्यामध्ये १५६ शासकीय तंत्र माध्यमिक शाळा/केंद्रे तथा कनिष्ठ महाविद्यालये कार्यरत आहेत. सदर संस्थांमधून १) पूर्व व्यवसायिक अभ्यासक्रम २) +२ स्तरावरील द्विलक्षी अभ्यासक्रम ३) +२ स्तरावरील उच्च माध्यमिक व्यवसाय अभ्यासक्रम शिकविण्यांत येतात. या तीन व्यवसाय अभ्यासक्रमांची एकूण विद्यार्थी प्रवेश क्षमता ३५,०७० इतकी आहे. व्यवसाय शिक्षण अभ्यासक्रमांसाठी पायाभूत सुविधा निर्माण करण्यासाठी सद्यस्थितीत अनुशेषांतर्गत दर्शविण्यांत आलेल्या ४२ शासकीय तंत्र माध्यमिक शाळा/केंद्रांच्या इमारतींची बांधकामे हाती घेण्यांत आलेली आहेत. शासकीय तंत्र माध्यमिक शाळा/केंद्रांच्या इमारतींच्या बांधकामांसाठी जिल्हा योजनेमधून निधी उपलब्ध करून घेण्याबाबत नियोजन विभागाने वेळोवेळी निर्देश दिलेले आहेत. परंतु प्रस्तूत बांधकामांसाठी जिल्हास्तरावर योजना नसल्याने, "शासकीय तंत्र माध्यमिक शाळा/केंद्रांचे इमारत बांधकाम व भूसंपादन" ह्या जिल्हास्तरीय सर्वसाधारण योजनेस प्रशासकीय मंजूरी देण्याची बाब शासनाचे विचाराधीन होती.

शासन निर्णय :- उपरोक्त विवेचन लक्षात घेवून " शासकीय तंत्र माध्यमिक शाळा/केंद्रांचे इमारत बांधकाम व भूसंपादन" ह्या जिल्हास्तरीय सर्वसाधारण योजनेस प्रशासकीय मान्यता देण्यांत येत आहे. .

अ) सदर योजनेमध्ये खालील बाबींचा समावेश करण्यात यावा.

- १) शासकीय तंत्र माध्यमिक शाळा/केंद्रांच्या प्रशासकीय व कार्यशाळा इमारतींची बांधकामे.
- २) संस्था परिसर सुशोभीकरण व देखभाल करणे.
- ३) संस्थेच्या इमारतींचे नुतनीकरण व दुरुस्ती, संरक्षण भिंतीचे बांधकाम व दुरुस्ती.
- ४) पिण्याच्या पाण्याची व्यवस्था निर्माण करणे व देखभाल करणे.
- ५) शासकीय तंत्र माध्यमिक शाळा/केंद्रांसाठी करण्यांत येणाऱ्या भूसंपादनाचा मोबदला देणे व प्रक्रीयेचा संपूर्ण खर्च भागविणे.

ब) ही योजना जिल्हास्तरीय असल्याने, जिल्हा नियोजन समितीकडे नियतव्ययाची मागणी करणे तसेच निधी अर्थसंकल्पीत होण्याबाबत पाठपुरावा करण्याची जबाबदारी संचालक (व्यवसाय शिक्षण) व संबंधित जिल्हा व्यवसाय शिक्षण व प्रशिक्षण अधिकारी यांची राहिल. या शासन निर्णयान्वये प्रस्तुत योजनेसाठी संबंधित जिल्ह्याचे जिल्हा व्यवसाय शिक्षण व प्रशिक्षण अधिकारी यांना जिल्हा नियंत्रण अधिकारी म्हणून घोषित करण्यांत येत आहे.

क) दिनांक १६ फेब्रुवारी, २००८ च्या नियोजन विभागाच्या शासन निर्णयामधील मार्गदर्शक सूचनेनुसार भविष्यामध्ये हाती घेण्यांत येणाऱ्या बांधकामांच्या अंदाजपत्रकास संबंधित जिल्हा नियोजन समितीची प्रशासकीय मान्यता घेण्यांत यावी.


ड) बांधकाम व भूसंपादन प्रक्रीयेचा खर्च भागविण्यासाठी संबंधित जिल्ह्याच्या मागणी क्रमांकांतर्गत स्वतंत्र संगणक साकेतांक नियोजन विभाग व जिल्हा नियोजन समिती मार्फत प्राप्त करून घेण्यांत येईल व त्याखालील उपलब्ध तरतूदीमधून खर्च भागविण्यांत यावा.

ई) शासकीय तंत्र माध्यमिक शाळा/केंद्रांच्या अनुशेषांतर्गत चालू असलेल्या बांधकामांसाठीचा निधी देखील जिल्हा योजनेमधून उपलब्ध करून घेण्यांत यावा.

हा शासन निर्णय नियोजन विभागाचा अनौपचारिक संदर्भ क्रमांक ६०८८/का-१४८१ दिनांक १२/०८/२०१० व ५२२/१४७१, दिनांक २२/१०/२०१० अन्वये प्राप्त झालेल्या सहमतीनुसार तसेच वित्त विभागाचा शासन निर्णय क्रमांक विअप्र-१०.०८/प्र.क्र. ७०/२००८/विनियम, दिनांक १५ मे, २००९ अन्वये सुधारीत करण्यांत आलेल्या वित्तीय अधिकार नियम पुस्तिका-१९७८, भाग पहिला, उप विभाग तीन, अनुक्रमांक ४, नियम क्रमांक २७(२) अन्वये प्रशासनिक विभागास प्रदान केलेल्या वित्तीय अधिकारान्वये निर्गमित करण्यात येत आहे.

सदरचा शासन निर्णय महाराष्ट्र शासनाच्या संकेत स्थळ www.maharashtra.gov.in यावर उपलब्ध असून, त्याचा संगणक साकेतांक क्रमांक २०१०११०२१८५४४२००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(सं.अ.बागेश्वर)

कार्यासन अधिकारी, महाराष्ट्र शासन

प्रति.

१. प्र.संचालक, व्यवसाय शिक्षण, व्यवसाय शिक्षण व प्रशिक्षण संचालनालय, म.रा. मुंबई १.
२. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई / पुणे / नाशिक / औरंगाबाद / अमरावती / नागपूर. (संचालनालयामार्फत)
३. जिल्हाधिकारी तथा सदस्य सचिव, जिल्हा नियोजन समिती ----- (संचालनालयामार्फत)
४. जिल्हा व्यवसाय शिक्षण व प्रशिक्षण अधिकारी, जिल्हा व्यवसाय शिक्षण व प्रशिक्षण कार्यालये (संचालनालयामार्फत)
५. नियोजन विभाग, मंत्रालय (का.क्र. १४८१/१४७१)
६. वित्त विभाग, मंत्रालय, मुंबई.
७. उच्च व तंत्र शिक्षण विभाग, कार्यासन क्रमांक साशि-१/व्यशि-४
८. निवड नस्ती (व्यशि-२ अर्थस)